

سیاحت کے وزیر الفونس کنن تھانم نے عالمی یوم سیاحت کے موقع پر جن پتھ مارکیٹ میں ”سوچھتا ہی سیوا“ مہم میں حصہ لیا

Posted On: 27 SEP 2017 6:35PM by PIB Delhi

نئی دہلی، 27 ستمبر۔ ”عالمی یوم سیاحت“ کے موقع پر سیاحت کے وزیر مملکت (آزادانہ چارج) جناب الفونس کنن تھانم نے آج نئی دہلی کے کناٹ پلیس علاقے میں واقع جن پتھ مارکیٹ میں چلائی گئی ”سوچھتا ہی سیوا“ مہم میں حصہ لیا۔ جن پتھ مارکیٹ اور اس سے متصل علاقوں میں صفائی مہم چلانے کا منصوبہ سیاحت کے وزیر مملکت (آزادانہ چارج) جناب الفونس کنن تھانم، وزارت سیاحت کے افسروں اور اسٹاف ممبروں نے بنایا تھا۔ وزیر موصوف نے جن پتھ مارکیٹ، اس سے متصل لینوں، ملحقہ علاقے، پارکنگ ایریا اور مارکیٹ کے اندر گہرائی کے ساتھ صفائی ستھرائی کا کام انجام دیا۔ وزارت سیاحت کے اسٹاف ممبروں نے بھی صفائی کے کام اور کچرا جمع کرنے میں ان کا ساتھ دیا۔

وزیر موصوف نے سبھی لوگوں سے اپیل کی کہ وہ ملک کو دنیا بھر کے سیاحوں کے لیے سب سے زیادہ ترجیحی مقامات میں سے ایک بنانے کے لیے اپنے آپ کو پابند کریں۔ انہوں نے کہا کہ یہ وزیر اعظم کا تصور ہے کہ سبھی جگہوں کی صفائی ہو جن میں سبھی سیاحتی مقامات شامل ہیں اور سیاحت کی وزارت اس کام کے تئیں پابند عہد ہے۔



(م ن م - ر ا - 2017 - 09 - 27)

U. No. 4838